

---

Oktyabrın 31-də elm və təhsil nazirinin müavini nazirliyin Apellyasiya Şurasının sədri Firudin Qurbanovun rəhbərliyi ilə Apellyasiya Şurasının növbəti iclası keçirilib.

İclasda Elm və Təhsil Nazirliyinin İctimaiyyətlə əlaqələr və kommunikasiya şöbəsinin Media ilə iş sektorunun aparıcı məsləhətçisi vəzifəsinə namizəd Roza Qarayeva, Məktəbəqədər və Ümumi Təhsil üzrə Dövlət Agentliyinin Məktəbəqədər təhsilin təşkili şöbəsinin baş məsləhətçisi vəzifəsinə namizədlər Firdovşi Paşayev, Vüsal Həsənov və Səyavuş Məhərrəmovun, Mərkəzi Aran Regional Təhsil İdarəsinin Maliyyə-iqtisadiyyat sektorunun baş məsləhətçisi vəzifəsinə namizəd Rüfət Zərbəliyevin şikayətlərinə baxılıb.

İclasda müsahibə komissiyası üzvlərinin təqdim etdiyi məlumat və videogörüntülər əsasında şikayətlər araşdırılıb, 3 şikayətin təmin edilməsi, 1 şikayətin qismən təmin edilməsi və 1 şikayətin təmin edilməməsi barədə qərarlar qəbul olunub.